

Nýtekning av partapeningi í P/F Atlantic Petroleum

Boðað verður við hesum smb. § 34 stk. 2 í partafelagslógini frá, at nevndin í P/F Atlantic Petroleum á nevndarfundi tann 7. desember 2004 við heimild í grein 3 í viðtøkum felagsins hevur avgjørt við nýtekning at hækka partapening felagsins við áljóðandi virði á í minsta lagi kr. 5 mió. og í mesta lagi 30 mió. Trygd er fingin fyri at minsta upphæddin verður teknað og er ein hvør tekning av partapeningi tí bindandi fyri viðkomandi teknara.

Annars eru hesar treytir á nevndarfundinum viðtiknar at galda fyri hesa nýtekning:

1. Innbjóðing til at tekna partapening fer fram sum ein áheitan um at koma við tilboði um at vilja tekna partapening í felagnum.
2. Partapeningurin fær somu rættindi í felagnum sum verandi partapeningur;
3. Partabrøvini skulu ljóða uppá navn og eru negotiabel;
4. Partaeigararnir hava onga skyldu at lata partabrøv síni innloysa;
- 4.a. Fyri nýggju partabrøvini er eisini galdandi henda avmarking í ognar- og atkvøðurættinum til partabrøv í felagnum:
Eingin partaeigari kann eiga meiri enn 20 % av partapeninginum í felagnum og eingin kann greiða atkvøðu á aðalfundi í felagnum við meiri enn 20 % av atkvøðunum. Løgfrøðiligar persónar, ið innanhýsis eru so tætt knýttir hvør at øðrum, at annar hevur avgerðandi ávirkan á viðurskiftini hjá hinum, verða at meta sum ein í mun til hesa ognar- og atkvøðuavmarking, soleiðis at hesir lögfrøðiligu persónar tilsamans bert kunnu eiga og greiða atkvøðu fyri í mesta lagi 20 % í partapeningi. Sum dømi um slíkt tætt tilknýti millum lögfrøðiligar persónar, ið fevnt er av hesi grein, kunnu nevast:
 - innanhýsis viðurskifti millum partafeløg, ið eftir ásetingunum í § 2 í partafelagslógini eru at meta sum concernbundin;
 - innanhýsis viðurskifti millum aðrar lögfrøðiligar persónar og partafeløg, har hesir aðrir lögfrøðiligu persónar eiga meiri enn ella hava rætt til at greiða atkvøðu fyri meiri enn 50 % av partapeninginum í partafelagnum;
 - innanhýsis viðurskifti millum almennar stovnar.
5. Verandi partaeigarar hava fortekningarrætt til henda nýggja partapening. Fyri hvønn einstakan partaeigara er fortekningarrætturin roknaður út sum lutfallið millum verandi partapening hansara og verandi partapening felagsins. Ongar avmarkingar galda í fortekningarrættinum hjá nýggja partapeninginum við kapitalhækkingum í felagnum í framtíðini frásæð tí, ið er tilskilað í pkt. 4.a.
6. Teknaður partapeningur er gjaldkomin vikudagin eftir, at tekningarfrestin er runnin.
7. Partabrøvini eru til støddar kr. 100,00 og multipla av hesum.
8. Tekning fer fram til kurs 265.
9. Nevndin hevur gjørt av, at við yvirtekning, skal tann til tekningar innboðna partapeningsupphædd - ið ikki er teknað við støði í fortekningarrætti - bítast soleiðis millum tey, ið boðið hava sær til at tekna: Høvuðsendamálið, ið verður lagt til grund við tilluting av partabrøvum, er at fáa ein nøktandi partaeigaraskara, við støði í almenninginum og við støði í institutionellum íleggjarum
10. Frestin fyri verandi partaeigara til at gera nýtslu av forrætti sínum til at tekna partapeningin er frá fráboðan sambært § 34 stk. 2 í partafelagslógini um at tekningarlistar liggja frammi er lýst í almennum lýsingarblaði hin 16. desember 2004 til tann 31. desember 2004 kl. 15.00 CET
11. Frestin fyri at tekna partapening er frá tekningarlistar liggja frammi tann 16. desember 2004 til tann 31. desember 2004 kl. 15.00 CET.
12. Nýggju partabrøvini fáa rætt til vinningsbýtið umframt onnur partaeigarrættindi í felagnum fyri viðkomandi roknskaparár tá hækkingin av partapeninginum er skrásett í Skráseting Føroya.
13. Samlaði kostnaðurin, ið felagið skal rinda í sambandi við hækkingina í partapeninginum, er settur til í mesta lagi kr. 5.000.000 og er í hesum íroknað gjald til Kaupthing fyri at standa fyri og greiða arbeiðið við kapitalhækkingini, eftirfylgjandi listing av felagnum á virðisbrævamarknaði, skráseting av partabrøvum á VP, skrásetingargjöld, lýsingarkostnaður, advokatkostnaður v.m.
14. Tekning verður at fara fram á tekningslistar innihildnir í tí prospekti sett er upp í sambandi við hesa hækking í partapeninginum og liggja hesir frammi hjá Kaupthing Føroyar Virðisbrævameklarafelag P/F Tinghúsvegur, 100 Tórshavn, umframt at teir liggja frammi á skrivstovuni hjá felagnum sjálvum.

Verandi partaeigarar felagsins hava forrætt til tekning av tí partapeningi útboðin er til nýtekningar.

Viðkomandi, ið ynskir at tekna, skal í tekningartíðarskeiðnum frá og við 16. desember 2004 til og við 31. desember 2004 kl. 15.00 CET, venda sær til eitt av hesum tekningarstøðum:

P/F Atlantic Petroleum
Gongin 10
100 Tórshavn
Tlf nr. 350100

Kaupthing Føroyar Virðisbrævameklarafelag
Tinghúsvegur 14
100 Tórshavn
Tlf nr. 351500

har tekningarlistar og prospekt liggja frammi at nýta í sambandi við tekningina.

Tekning fer fram til kurs 265 og merkir hetta, at fyri hvørjar kr. 100,00 teknaðar verða í partapeningi, skal rindast kr. 265,00. Endaliga tillutaður partapeningur er gjaldkomin fríggjadagin tann 7. januar 2005 og skal rindast til felagið á konto í føroysku peningastovnunum.

P/F Atlantic Petroleum

Nevndin"

Atlantic
Petroleum

